

**കോവിഡ് വ്യാപനമൂലം ദുരിതമനുഭവിക്കുന്നവർക്ക് പ്രത്യേക പാക്കേജ്**

9 (5160) ശ്രീ. എ. പി. അനിൽ കുമാർ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കോവിഡ് -19 വ്യാപനമൂലം സംസ്ഥാനം ലോക്ഡൗണിലേയ്ക്ക് പോയ സാഹചര്യത്തിൽ സാമ്പത്തികമായി ദുരിതമനുഭവിക്കുന്ന വ്യാപാരികൾക്ക് പ്രത്യേക സാമ്പത്തിക പാക്കേജോ ആനുകൂല്യങ്ങളോ നൽകാൻ ഉദ്ദേശിക്കുന്നുണ്ടോ; എങ്കിൽ വിശദവിവരം ലഭ്യമാക്കാമോ?

സംസ്ഥാനത്ത് കോവിഡുമൂലം സാമ്പത്തികമായി ദുരിതമനുഭവിക്കുന്ന വ്യാപാരികൾക്ക് സംസ്ഥാന സർക്കാർ ആവിഷ്കരിച്ച സഹായപദ്ധതികൾ സംബന്ധിച്ച വിശദാംശങ്ങൾ അനുബന്ധം I ആയി ചേർക്കുന്നു.\*

(ബി) മേൽപ്പറഞ്ഞ തരത്തിൽ സാമ്പത്തികമായി ദുരിതമനുഭവിക്കുന്ന ടാക്സി/മോട്ടോർ വാഹന ഉടമകൾക്കും തൊഴിലാളികൾക്കും പ്രത്യേക സാമ്പത്തിക പാക്കേജോ ആനുകൂല്യങ്ങളോ നൽകാൻ ഉദ്ദേശിക്കുന്നുണ്ടോ; എങ്കിൽ വിശദവിവരം നൽകാമോ?

സംസ്ഥാനത്ത് കോവിഡുമൂലം സാമ്പത്തികമായി ദുരിതമനുഭവിക്കുന്ന ടാക്സി/മോട്ടോർ വാഹന ഉടമകൾക്കും തൊഴിലാളികൾക്കും സംസ്ഥാന സർക്കാർ ആവിഷ്കരിച്ച സഹായപദ്ധതികൾ സംബന്ധിച്ച വിശദാംശങ്ങൾ അനുബന്ധം II ആയി ചേർക്കുന്നു.\*

**വിദ്യാശ്രീ പദ്ധതി**

10(5161) ശ്രീ. സി. എച്ച്. കുഞ്ഞു: താഴെ കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

വിദ്യാശ്രീ പദ്ധതിയിൽ കെ.എസ്.എഫ്.ഇ. എന്തെങ്കിലും ഭേദഗതി വരുത്തിയിട്ടുണ്ടോ; വിശദാംശങ്ങൾ അറിയിക്കാമോ?

ഉണ്ട്. ലാപ്ടോപ്പുകൾ പ്രവർത്തനരഹിതമാകുന്ന സാഹചര്യത്തിലും കമ്പനികൾ ലാപ്ടോപ്പുകൾ സപ്ലൈ ചെയ്യുവാൻ വൈകുന്ന സാഹചര്യത്തിലും വിദ്യാശ്രീ പദ്ധതിയിൽ ചേർന്നിട്ടുള്ള ഗുണഭോക്താക്കൾക്ക് പൊതുവിപണിയിൽ നിന്നും ഇഷ്ടമുള്ള ലാപ്ടോപ്പ്/ ടാബ്ലറ്റ് വാങ്ങി ആയതിന്റെ ഇൻവോയ്സ്/ബിൽ ഹാജരാക്കുന്ന മുറയ്ക്ക് ലാപ്ടോപ്പിന്റെ/ടാബ്ലറ്റിന്റെ വില അല്ലെങ്കിൽ പരമാവധി 20,000 രൂപ ഏതാണോ കുറവ് ആ തുക കെ.എസ്.എഫ്.ഇ വായ്പയായി നൽകുന്നതാണ്. ലാപ്ടോപ്പ് ലഭ്യമാകാൻ കാലതാമസം ഉണ്ടാകുമെന്നറിയിച്ച ശേഷവും ആയത് വാങ്ങുവാൻ തയ്യാറാകുന്ന ഗുണഭോക്താക്കൾക്ക് ലാപ്ടോപ്പ് ലഭ്യമാകുന്ന മുറയ്ക്ക് കെ.എസ്.എഫ്.ഇ മുഖാന്തരം ലാപ്ടോപ്പ് നൽകുന്നതുമാണ്.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.